

# अजमेर हुआ बर्फाला, गलन भरी सर्दी और कोहरे से आमजन परेशान

जीरो दृश्यता के चलते वाहन चालक हुए परेशान, सुबह कई क्षेत्रों में कोहरा छाया रहा



कोहरे की चादर में लिपटा अजमेर का रेलवे स्टेशन।

अजमेर, (कासं)। पहाड़ी क्षेत्रों में हुई बर्फबारी से मौसम में हुए बदलाव के चलते अजमेर शहर में बुधवार को सुबह कई क्षेत्रों में घना कोहरा छाया रहा। सीजन का पहला घना कोहरा देख कोई ठंड से कांपने लगा। कोहरे के चलते शून्य विजिबिलिटी के कारण सड़कों पर वाहन चालकों को परेशानी का सामना करना पड़ा। कोहरे के चलते 100 से 150 मीटर के करीब की विजिबिलिटी रही, वाहन चालक लाइट जलाकर वाहन चलाना पड़ा। कोहरे से गलन भरी सर्दी होने के कारण लोगों ने अलाव जलाकर सर्दी से बचाव किया।

मौसम विभाग के अनुसार फिलहाल तीन से चार दिन प्रदेश के ज्यादातर इलाकों में कोहरा रहने वाला

■ कोहरे के चलते 100 से 150 मीटर के करीब विजिबिलिटी रही, न्यूनतम पारा 8.1 डिग्री रहा

है। अगले सप्ताह वेस्टर्न डिस्ट्रिब्यूशन क्षेत्र में मौसम में बदलाव होगा। प्रदेश के कई क्षेत्रों में बारिश हो सकती है, जिससे सर्दी का प्रकोप और बढ़ेगा। अजमेर शहर सहित ग्रामीण क्षेत्रों में न्यूनतम तापमान न्यूनतम तापमान 8.1 डिग्री सेल्सियस रहा। अल सुबह से ही से शहर बादलों और घने कोहरे की चादर लिपटा रहा।

सुबह और रात के समय तेज सर्दी और ओस के चलते लोगों को गलन का एहसास हुआ, हालांकि लोग अलाव जलाकर सर्दी से बचाव करते देखे गए। दिन भर चाय-पकौड़ी की दुकानों पर लोगों की भीड़ नजर आई। पौष में अजमेर बर्फाला हो गया है। कोहरे और बर्फाली हवाओं ने तड़का लगाया। सुबह 11 बजे बाद सूरज दिखाई देने पर धीरे-धीरे कोहरा छटने लगा, धूप में तीखापन दोपहर बाद ही बढ़ा।

गलन के चलते लोग सड़कों, घरों और दफतरों में हीटर, सिगड़ी, लकड़ी के अलाव जलाकर सर्दी से राहत पाते दिखाई दिए। पंचशोल, माकड़वाली रोड, वैशाली नगर, शास्त्री नगर, कोटड़ा, फायसगर रोड, हरिभाऊ

## हाड़ कंपनी वाली सर्दी से लोगों की दिनचर्या बदली

चिड़वावा, (निर्सं)। चिड़वावा शहर और आसपास के इलाकों में सुखी सर्दी का खासा सितम देखने को मिल रहा है। हाड़ कंपनी वाली सर्दी ने लोगों की दिनचर्या पर भी असर डाला है। लोग घर से बेहद जरूरी होने पर ही निकल रहे हैं। कश्मीर और पहाड़ी इलाकों में बर्फबारी के बाद चल रही हवाएं शेखावाटी के मैदानी इलाकों में आ रही है। इससे तापमान नीचे की ओर जा रहा है। सर्दी से बचने के लिए लोगों को अलाव का सहारा लेना पड़ रहा है।

मौसम विभाग के अनुसार क्षेत्र में आज का न्यूनतम तापमान 5.6 डिग्री रहा और अधिकतम तापमान 12.2 डिग्री रहा। न्यूनतम तापमान .1 डिग्री नीचे गिरा है तो वहीं अधिकतम तापमान भी तेजी से नीचे की ओर जा रहा है। अधिकतम तापमान कल जहां 15.6 था तो आज ये नीचे उतरकर 12.2 डिग्री पर जा पहुंचा है। सर्दी लगातार बढ़ने की संभावना मौसम विभाग ने जताई है। इधर बदले हुए

■ कश्मीर में बर्फबारी से कई जगह पर सर्दी का सितम  
■ मौसम विभाग ने सर्दी लगातार बढ़ने की संभावना जताई

मौसम का फायदा भी है। इस मौसम में औसत की बूंदों से फसलों को काफी फायदा मिलेगा। कृषि विशेषज्ञ कृष्ण कुमार रतेरवाल के अनुसार इस मौसम में औसत के जरिए फसलों को अमृत मिला है। फसलों की प्रगति में ये बहुत बड़ी भूमिका निभाएगा। किसानों के मायूस चेहरों पर मौसम के बदलाव ने फिर मुस्कान ला दी है। हालांकि मावठ होने से फसलों को अधिक फायदा होगा। लेकिन अगर पाला पड़ा तो फिर फसलों का नुकसान हो सकता है।

उपाध्याय नगर, धौलभाटा, श्रीनगर रोड, गुलाबबाड़ी, आदर्शनगर, ब्यावर रोड, नाका मदार, चंदवरदायी नगर,

रामगंज, केसरगंज और अन्य इलाकों में जमीन से आसमान तक सिर्फ कोहरा दिखाई दिया।

# कार और ट्रेलर की टक्कर में मां-बेटे की मौत

परिवार का मुखिया गंभीर रूप से घायल हो गया

जानकारी के अनुसार चूक निवासी शरीफ खत्री अपनी पत्नी शमीना और बेटे फरहान के साथ अपनी कार से मुंबई जा रहे थे। इसी दौरान डीडवाना के नजदीक ईटपुर गांव के पास एक ट्रक ने उनकी गाड़ी को चपेट में लेकर टक्कर मार दी। टक्कर इतनी भीषण थी कि कार

के परखच्चे उड़ गए और गाड़ी का ड्राइवर फरहान गाड़ी में ही फंस गया। हादसे के तुरंत बाद लोगों ने मृतकों के शव को बाहर निकाला और एंबुलेंस की सहायता से डीडवाना के बांगड़ अस्पताल पहुंचाया, जहां डॉक्टरों ने 45 वर्षीय शमीना और उनके बेटे 27 वर्षीय फरहान को मृत घोषित कर दिया। जबकि शमीना के पति 55 वर्षीय शरीफ का उपचार किया जा रहा है। फिलहाल दोनों मृतकों के शवों को अस्पताल की मोर्चरी में रखवा दिया गया है।

# कैम्पर की टक्कर से बाइक सवार युवक की मौत

दो साल पूर्व हुई थी युवक की सगाई



पुलिस ने पोस्टमार्टम के बाद शव परिवारों को सौंपा।

चिड़वावा, (निर्सं)। शहर के निकट अरड़ावता में सड़क हादसे में बाइक सवार के युवक की मौत हो गई। मिली जानकारी के अनुसार मंगलवार देर रात्रि को किठाना निवासी विक्रम पुत्र सुरेश नायक बाइक पर अपने गांव किठाना जा रहा था। इसी दौरान अरड़ावता में सामने से तेज गति से आ रहे कैम्पर गाड़ी आई और टक्कर मार दी। जिससे घायल युवक गंभीर घायल हो गया।

घायल युवक को चिड़वावा अस्पताल लाया गया। जहां उपचार के दौरान उसकी मौत हो गई। सूचना पर युवक का पिता और अन्य परिजन अस्पताल पहुंचे। बुधवार सुबह युवक विक्रम के पिता सुरेश ने पुलिस थाने में वाहन चालक के खिलाफ लापरवाही से

■ युवक साखू में ईट-भट्टे पर मजदूरी करता था

वाहन चलाकर टक्कर मारने से मौत का मामला दर्ज करवाकर कार्रवाई की मांग की है। पुलिस ने मामला दर्ज कर लिया। पोस्टमार्टम के बाद अब शव परिवारों को सौंप दिया गया है। युवक साखू में ईट-भट्टे पर मजदूरी किया करता था। उसके चार भाई और दो बहनों में विक्रम सबसे बड़ा था और घर की आर्थिक स्थिति कमजोर है। विक्रम की दो साल पहले हरियाणा के डिगावा में सगाई भी हो गई थी।

सुजानगढ़ में बृद्ध का शव मिला :- निकटवर्ती ग्राम सारोठिया में एक

वृद्ध का शव मिलने से सनसनी फैल गयी। मृतक की पहचान गांव के दीप सिंह पुत्र चुन सिंह (70) के रूप में हुई। रोही में शव होने की सूचना पर स्थानीय लोगों ने टीम हारे का सहारा को सूचना दी। जिस सूचना पर श्याम स्वर्णकार एम्बुलेंस लेकर के मौके पर पहुंचे व शव को राजकीय बगडिया उप जिला अस्पताल पहुंचाया। मृतक के परिवारजनों ने बताया कि उनके घर का ऊंट पिछले दो दिनों से नहीं मिल रहा था। जिसे खोजने के लिए मृतक निकला था। संभवतया रोही में ऊंट मालिक को ऊंट खाने से उसकी मौत हो गयी। मृतक के शव का गुरुवार को पोस्टमार्टम होगा। फिलहाल मामले को लेकर किसी प्रकार की रिपोर्ट दर्ज नहीं हुई है।

# गोगामेड़ी हत्याकांड के मामले में एनआईए ने राजस्थान और हरियाणा में छापेमारी की

जयपुर। सुखदेव सिंह गोगामेड़ी हत्याकांड की जांच कर रही नेशनल इंवेस्टिगेशन एजेंसी (एनआईए) की टीमों ने शूटर रोहित राठौड़ और निहित फौजी से मिले इनपुट के बाद बुधवार सुबह राजस्थान और हरियाणा में 31 जगहों पर छापेमारी की। तलाशी के दौरान एनआईए की टीमों ने बड़ी संख्या में पिस्तौल, गोला-बारूद, मोबाइल फोन, सिम कार्ड और डीवीआर सहित डिजिटल उपकरणों के साथ-साथ वित्तीय लेनदेन से संबंधित आर्कैडिक दस्तावेज जमा किए।

जानकारी के अनुसार एनआईए की टीम ने सुखदेव सिंह गोगामेड़ी हत्याकांड मामले में महेंद्रगढ़ के दौंगड़ा जाट, गुवा, पाथंडा और खुडाना गांव सहित रेवाड़ी

के गांव भाडोर में भी छापेमारी की है। इस दौरान आस-पास के क्षेत्र में सुरक्षा के कड़े इंतजाम नजर आए। राजस्थान में पन्द्रह से ज्यादा ठिकानों पर एनआईए की टीम ने छापेमारी की है। जहां जयपुर के खातीपुरा स्थित सुंदर नगर में शूटर रोहित राठौड़ के घर भी एनआईए की एक टीम पहुंची और सर्च की कार्रवाई को अंजाम दिया। एनआईए की टीम ने रोहित की मां और बहन से भी पूछताछ की है। जयपुर के साथ ठांठ में भी एनआईए की टीम पहुंची। यहां एक और आरोपी पूजा सैनी के परिजनों से पूछताछ की गई। इसके अलावा झुंझुनूं में एनआईए की टीम पहुंची।

जानकारी के अनुसार एनआईए,

डीएसटी, चेन्नई और दिल्ली पुलिस की टीम ने संयुक्त कार्रवाई करते हुए अवैध हथियारों की सप्लाई में लिप्त लॉरेस बिशनोई गैंग के एक गुर्गे को पिलाजी से गिरफ्तार किया है। छापेमारी के दौरान एनआईए ने एक संदिग्ध अशोक कुमार मेघवाल निवासी झेरली गांव (झुंझुनूं) को उसके घर से गिरफ्तार किया है। आरोपी के पास से 8 हथियार जब्त किए गए हैं। आरोपी ने हथियार अपने घर पर ही बैलों के बाड़े में चारे के अंदर छुपा कर रखे थे। अशोक का पुराना पुलिस रिकॉर्ड भी सामने आया है। चोरी, नकबजनी, बंधक बनाकर लूटपाट करने जैसे 30 से अधिक मामले उसके खिलाफ पहले से दर्ज हैं।

आरोपी से पूछताछ में मामले में

उनकी संदिग्ध भूमिका मिली। गैंगस्टर रोहित गोदारा के साथ उनके संबंध का भी पता चला, जिसमें कथित तौर पर दो शूटरों को श्री राष्ट्रीय राजपूत करणी सेना के अध्यक्ष गोगामेड़ी की हत्या के लिए प्रेरित किया था। इस गिरफ्तारी को आरोपी गिरफ्तार हो चुके हैं।

सुखदेव सिंह गोगामेड़ी की हत्या के मामले में बुधवार सुबह एनआईए की टीम मकराना पहुंची। टीम ने मकराना पुलिस के साथ जूसरी गांव जाकर शूटर रोहित राठौड़ के घर की तलाशी ली और घर को सील कर दिया। रोहित और उसका परिवार पिछले 30 सालों से जयपुर में ही रह रहा था। हाल

ही में रोहित के मकान पर बुलडोजर चलाया गया था। रोहित का पैतृक गांव जूसरी होने के कारण वह और उसके परिवार के लोग गांव में परिचितों के होने वाले शादी व अन्य कार्यक्रमों में शामिल होते रहे हैं, लेकिन उसका पैतृक मकान सालों से बंद पड़ा है। मकान में घास उगी हुई है। एनआईए टीम ने मकान की तलाशी ली और आसपास के लोगों से भी पूछताछ की। बाद में टीम ने घर पर ताला लगाकर उसे सील कर दिया। पूरी कार्रवाई के दौरान मकराना थानाधिकारी राजेन्द्र सिंह कमांडो और पुलिस बल भी मौजूद रहा। इसके बाद एनआईए की टीम वापस जयपुर के लिए निकल गई।

# उदयपुर में दो होटल ग्रुप पर आयकर का छापा

उदयपुर, (निर्सं)। आयकर विभाग द्वारा बुधवार को उदयपुर में बड़ी छापेमारी कार्रवाई की गई है जो रात तक जारी है। यहां दो बड़े होटल समूहों और वेडिंग हॉल कम्पनी से जुड़े कारोबारियों के ठिकानों पर कार्रवाई चल रही है।

प्राप्त जानकारी के अनुसार यह कार्यवाही रॉकवुड होटल एंड रिसोर्ट ग्रुप द्वारा संचालित रेडिसन ब्लू होटल और फतेह कलेक्शन द्वारा संचालित होटल और रामप्रताप पैलेस होटल पर की जा रही है। आयकर विभाग के अन्वेषण शाखा की टीमों अल सुबह ही

एक साथ इन होटल रिसोर्ट्स, इनके मालिकों, निदेशकों के घर और संबंधित ठिकानों पर पहुंच गयी। सुबह-सुबह आयकर विभाग की टीमों को देखकर होटलस् ग्रुप में हड़कंप मच गया।

रॉकवुड होटल रिसोर्ट ग्रुप होटल संचालन के अलावा इवेंट्स, कैटरिंग, मार्बल और रियल एस्टेट इंडस्ट्री भी काम करता है। फतेहसागर, रानी रोड स्थित अलावा रेडिसन ब्लू होटल उदयपुर के रॉकवुड होटल एंड रिसोर्ट द्वारा संचालित है, जिसके चेयरमैन सोमेश अग्रवाल हैं। फतेह कलेक्शन ग्रुप का

■ कारोबारियों के विभिन्न ठिकानों पर चल रही है कार्रवाई

■ टीमों ने इन होटल ग्रुप के कार्यालयों से आवश्यक दस्तावेज जुटाए

फतेहगढ़ होटल उदयपुर के सिसाराम रोड पर स्थित है। यह होटल फिल्म अभिनेत्री राखी सावंत के स्वयंवर के

समय काफी चर्चाओं में रहा था। इसके अलावा फतेहसागर झील के किनारे बना रामप्रताप पैलेस होटल भी फतेह कलेक्शन ग्रुप का है।

सूत्रों के अनुसार आयकर विभाग की टीमों ने इन होटल ग्रुप के कार्यालयों से आवश्यक दस्तावेज जुटाए हैं। इन होटलों में पिछले दिनों हुई डेस्टिनेशन वेडिंग कराने वाले ईवेंट कंपनी और इन्हें टेंट सहित अन्य सामान सप्लाई करने वाली कंपनियों के कार्यालयों में भी आयकर टीमों पहुंच गयी हैं और डेस्टिनेशन वेडिंग के नाम पर हुए लेन-

देन संबंधित दस्तावेज खंगाल रही है। संभावना जताई जा रही है कि दोनों ही होटल ग्रुप की बड़ी संख्या में अधोषिक्त संपत्ति और आयकर चोरी का खुलासा हो सकता है।

सुरक्षा के मद्देनजर इन ठिकानों पर पुलिस की टीम भी मौजूद है। हालांकि आयकर विभाग के अधिकारियों का कहना है कि दस्तावेजों के आधार पर अधोषिक्त संपत्ति के संबंध में जांच की जा रही है, गुरुवार तक इस संबंध में स्पष्ट खुलासा होगा। देर रात तक विभाग की कार्यवाही जारी थी।

# विषाक्त भोजन के सेवन से पांच की हालत बिगड़ी

भीलवाड़ा, (निर्सं)। मांडल थाना इलाके में विषाक्त भोजन का सेवन करना एक परिवार को उस समय भारी पड़ गया जब खाना खाने के बाद परिवार के सभी सदस्यों की हालत बिगड़ गई। उल्टी और जो मिचलाने के बाद जब उनकी हालत ज्यादा खराब हुई तो उन्हें इलाज के लिए हॉस्पिटल में भर्ती कराया गया।

जानकारी के मुताबिक बीती देर रात कस्बे में रहने वाले एक परिवार ने अनजाने में विषाक्त सब्जी का सेवन कर लिया जिससे उनकी हालत बिगड़ गई। परिवार की सीमा ने बताया कि मंगलवार को देर शाम उसने मेथी आनानी की सब्जी और मक्की की रोटी बनाई थी और परिवार के सभी सदस्यों ने इसे खाई थी। खाना खाने के कुछ देर बाद परिवार के सभी सदस्यों की तबियत खराब होने लगी, कुछ देर बाद उन्हें उल्टियां हुईं और जो मिचलाने की शिकायत हुई तो पार्वती पत्नी सुखदेव, सीमा पिता सुखदेव, अलका पिता कैलाश लोहार, सुखदेव पिता गोवर्धन लोहार, शिव पिता कैलाश लोहार पांचों को पहले मांडल हॉस्पिटल में भर्ती कराया गया और हालत ज्यादा खराब होने पर उन्हें भीलवाड़ा महात्मा गांधी हॉस्पिटल में भर्ती कराया गया जहां उनकी हालत में फिलहाल सुधार है।

# भगवान राम करोड़ों की आस्था के केन्द्र और जीवन पद्धति है : गजेंद्रसिंह शेखावत

जोधपुर, (कासं)। केंद्रीय जलशक्ति मंत्री गजेंद्रसिंह शेखावत बुधवार को जोधपुर पहुंचे। यहां एयरपोर्ट पर भाजपा कार्यकर्ताओं ने उनका स्वागत किया और इसके बाद वे पालासनी गांव में आयोजित धार्मिक कार्यक्रम के लिए रवाना हो गए।

एयरपोर्ट पर मीडिया से बातचीत में कहा कि भगवान राम करोड़ों लोगों की आस्था का केंद्र और जीवन पद्धति है। शेखावत ने कहा कि अयोध्या में बना रहा राममंदिर करोड़ों लोगों की आस्था का केंद्र है। करोड़ों का सपना इस मंदिर से पूरा होने जा रहा है। प्रधानमंत्री नरेंद्र मोदी ने देश के लोगों को बड़ी सौगात दी है। 22 जनवरी का इसका शुभारंभ होने जा रहा है, देश में दीवाली सा माहौल बनेगा। शेखावत ने यहां एयरपोर्ट पर लोगों से कुछ देर बात कर उनकी समस्याएं सुनने के साथ ज्ञापन भी लिए।

केंद्रीय जलशक्ति मंत्री गजेंद्र सिंह शेखावत आज पालासनी गांव में ब्रह्मलीन आर्यश्रम योगी कैलाशनाथ



केंद्रीय मंत्री गजेंद्रसिंह, यूपी सीएम योगी आदित्यनाथ पालासनी में आयोजित कार्यक्रम में पहुंचे।

स्मृति में आयोजित कार्यक्रम में भाग लेने यहां पहुंचे। वहीं उत्तर प्रदेश के मुख्यमंत्री योगी आदित्यनाथ बुधवार

को जोधपुर पहुंचे। वे निर्धारित कार्यक्रम अनुसार दोपहर 1.10 बजे राजकीय वायुयान से जोधपुर एयरपोर्ट

पहुंचे तथा दोपहर 1.25 राजकीय हेलीकॉप्टर से पालासनी में बनाए गए हेलीपैड पहुंचे। योगी आदित्यनाथ ने

■ केंद्रीय मंत्री गजेंद्रसिंह शेखावत, यूपी सीएम योगी आदित्यनाथ जोधपुर के पालासनी पहुंचे

यहां दोपहर में सिद्ध श्री चिड़ियानाथ का आसन, पालासनी में आयोजित कार्यक्रम में पहुंचने के बाद ब्रह्मलीन आर्यश्रम योगी कैलाशनाथ स्मृति में आयोजित कार्यक्रम में भाग लिया। यहां पालासनी गांव में पूर्व नरेश एवं संसद गजसिंह, सेनाचर्या अचलानंद गिरी महाराज द्वारा एक धार्मिक पुस्तक भेंट की गई। वहीं योगी आदित्यनाथ ने इन्हें अयोध्या उत्तरप्रदेश की कृष्ण की प्रतिमा को भेंट किया। प्रतिमा भेंट करते हुए योगी आदित्यनाथ ने उन्हें अयोध्या आने के लिए निमंत्रण भी दिया। योगी दोपहर में कार्यक्रम में भाग लेकर पुनः उत्तरप्रदेश के लिए प्रस्थान कर गए।

कार्यालय अधिशाषी अभियन्ता जन स्वा. अभि. विभाग, खण्ड धौलपुर  
मचकुण्ड चौराहा जी.टी.रोड, धौलपुर  
फोन नं.05642-22070 ई-मेल - ee.dho.pheed@rajasthan.gov.in  
क्रमांक-2070/2076 दिनांक-20.12.2023

ई-निविदा सूचना संख्या 63-66/2023-2024

राजस्थान के राज्यपाल महोदय की ओर से खण्ड के अधीन विभिन्न कार्य की उपरोक्त श्रेणी में पंजीकृत संवेदकों से निर्धारित प्रथम में ऑन लाइन निविदा आमंत्रित की जाती है। निविदा से सम्बन्धित विस्तृत विवरण निम्न यू.पी.एन. के अनुसार [www.sppp.rajasthan.gov.in](http://www.sppp.rajasthan.gov.in) एवं [www.rajwater.gov.in](http://www.rajwater.gov.in) पर देखा जा सकता है एवं डाउन लोड भी किया जा सकता है।  
एन.आई.जी. नं. PHE2324A4664  
यू.पी.एन. UBN NO. PHE2324WSOB10962  
यू.पी.एन. UBN NO. PHE2324WSOB10963  
यू.पी.एन. UBN NO. PHE2324WSOB10964  
यू.पी.एन. UBN NO. PHE2324WSOB10965

NOTE: Tender cost of deposit E-challan. Budget head 0075-0-800-52-01 RSL deposit head 8658-00-102-16-02 office ID 23490 & Earnest money 2% and 1% deposit in budget head 8443-00-108-00-00 office ID 23490 deposit by E-challan/DD

(आधारभूत मीमांसा) अधिशाषी अभियन्ता जनस्व. अभि. विभाग, खण्ड धौलपुर

DIPR/C/16468/2023

कार्यालय अधिशाषी अभियन्ता सा.नि.वि. खण्ड पोकरण

फोन नं.05642-22070 ई-मेल - ee.dho.pheed@rajasthan.gov.in  
क्रमांक-अ3/पौक/2023-24/1499 दिनांक-20.12.2023

निविदा सूचना संख्या 08/2023-24

राजस्थान के राज्यपाल महोदय की ओर से भवन निर्माण/सड़क निर्माण कार्य हेतु उपयुक्त श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/राज्य सरकार व उनके अधिकृत संगठनों/केन्द्रीय लोक निर्माण विभाग/डाक एवं दूर संचार विभाग/रेलवे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समकक्ष हों, से निर्धारित प्रथम में ई-टेंडरिंग प्रक्रिया हेतु ऑन लाइन निविदाएं आमंत्रित की जाती है।  
ऑन लाइन निविदा मिलने की पूर्व तारीख 28.12.2023 से 08.01.2024 तक प्रात 12 बजे तक  
ऑन लाइन निविदा जमा करने की तारीख 28.12.2023 से 08.01.2024 तक प्रात 12 बजे तक

निविदा से सम्बन्धित समस्त विवरण वेबसाइट [www.dipronline.org](http://www.dipronline.org) एवं निविदा दस्तावेज का विवरण वेबसाइट <https://eproc.rajasthan.gov.in> एवं [sppp.raj.nic.in](http://sppp.raj.nic.in) पर देखा जा सकता है। सम्पूर्ण निविदा प्रक्रिया <https://eproc.rajasthan.gov.in> पर ऑनलाइन सम्पादित की जायेगी।  
NIB CODE PWD2324A4090UBI NO. PWD2324WSOB17810, PWD2324WSOB17811, PWD2324WSOB17812  
(पी.एस. जयपाल)  
DIPR/C/16480/2023 अधिशाषी अभियन्ता, सा.नि.वि. खण्ड पोकरण

कार्यालय अधिशाषी अभियन्ता, सार्वजनिक निर्माण विभाग, खण्ड सांचौर

क्रमांक- अ3/सांचौर/2023-2024/2079 दिनांक-20.12.2023

निविदा सूचना संख्या- 15 वर्ष 2023-2024

NIB NO.: PWD2324A4063

राजस्थान के राज्यपाल महोदय की ओर से MG नरगा योजना में विभिन्न इच्छुक श्रेणी में सार्वजनिक निर्माण विभाग राजस्थान में पंजीकृत संवेदकों एवं राज्य सरकार/राज्य सरकार के अधिकृत संगठनों/केन्द्रीय लोक निर्माण विभाग/डाक एवं दूर संचार विभाग/रेलवे इत्यादि में पंजीकृत संवेदकों, जो कि राजस्थान सरकार के उपयुक्त श्रेणी के संवेदकों के समकक्ष हों, से निर्धारित प्रथम में ई-टेंडरिंग प्रक्रिया हेतु ऑन लाइन निविदाएं आमंत्रित की जाती है।  
ऑनलाइन निविदा आवेदन डाउनलोड 27 दिसम्बर 2023, 9.30 बजे से 08 जनवरी 2024, सायं 06.00 बजे तक  
ऑनलाइन निविदा जमा करने की तारीख 28.12.2023 से 08.01.2024 तक प्रात 12 बजे तक

निविदा से सम्बन्धित विवरण वेब साइट <http://dipr.rajasthan.gov.in> व <http://sppp.rajasthan.gov.in> व <http://eproc.rajasthan.gov.in> पर देखा जा सकता है। सम्पूर्ण निविदा प्रक्रिया <http://eproc.rajasthan.gov.in> पर ऑनलाइन सम्पादित की जायेगी। इच्छुक संवेदकों को अपने डिजिटल हस्ताक्षर के माध्यम से वेबसाइट पर <http://eproc.rajasthan.gov.in> पर रजिस्टर्ड क्वाना आवश्यक है। कार्यवन्त यू.पी.एन. संख्या निम्नानुसार है।

UBN No.

1. PWD2324WSOB17660 2. PWD2324WSOB17661 3. PWD2324WSOB17662

4. PWD2324WSOB17663 5. PWD2324WSOB17664 6. PWD2324WSOB17665

7. PWD2324WSOB17666 8. PWD2324WSOB17667 9. PWD2324WSOB17668

10. PWD2324WSOB17669 11. PWD2324WSOB17670 12. PWD2324WSOB17671

13. PWD2324WSOB17672 14. PWD2324WSOB17673 15. PWD2324WSOB17674

16. PWD2324WSOB17675

(ओम प्रकाश)

अधिशाषी अभियन्ता सा.नि.वि. खण्ड सांचौर

DIPR/C/16371/2023